

Ashwini Devata Stotram

(Mahabharatam)

అశ్వినీ దేవతా స్తోత్రం

ప్రపూర్వగౌ పూర్వజౌ చిత్రభానూ

గిరావాశంసామి తపసా హ్యనంతౌ |

దివ్యౌ సుపర్ణౌ విరజౌ విమానా-

-వధిక్షిపంతౌ భువనాని విశ్వా || 1

హిరణ్మయౌ శకునీ సాంపరాయౌ

నాసత్యదస్తౌ సునసౌ వైజయంతౌ |

శుక్లం వయంతౌ తరసౌ సువేమా-

-వధిష్యయంతావసితం వివస్వతః || 2

గ్రస్తాం సుపర్ణస్య బలేన వర్తికా-

-మముంచతామశ్వినౌ సౌభగాయ |

తావత్ సువృత్తావనమంత మాయయా

వసత్తమా గా అరుణా ఉదావహాన్ || 3

షష్ఠిశ్చ గావస్త్రీశతాశ్చ ధేనవ

ఏకం వత్సం సువతే తం దుహంతి |

నానాగోష్ఠా విహితా ఏకదోహనా-

-స్తావశ్వినౌ దుహతో ధర్మముక్త్యం || 4

ఏకాం నాభిం సప్తశతా అరాః శ్రీతా

ప్రథిష్వన్యా వింశతిరర్పితా అరాః |

అనేమిచక్రం పరివర్తతేఽజరం

మాయాశ్వినౌ సమనక్తి చర్షణీ || 5

ఏకం చక్రం వర్తతే ద్వాదశారం

షణ్ణాభిమేకాక్షమృతస్య ధారణం |

యస్మిన్ దేవా అధివిశ్వే విషక్తా-

-స్తావశ్వినౌ ముంచతో మా విషీదతం || 6

అశ్వినావిందుమమృతం వృత్తభూయౌ

తిరోధత్తామశ్వినౌ దాసపత్నీ |

హిత్వా గిరిమశ్వినౌ గాముదా చరంతౌ

తద్వృష్టిమహ్నా ప్రస్థితౌ బలస్య || 7

యువాం దిశో జనయథో దశాగ్రే

సమానం మూర్ధ్ని రథ యాతం వియంతి |

తాసాం యాతమృషయోఽనుప్రయాంతి

దేవా మనుష్యాః క్షితిమాచరంతి || 8

యువాం వర్ణాన్వికురుథో విశ్వరూపాం-

-స్తేఽధిక్షిపంతే భువనాని విశ్వా |

తే భానవోఽప్యనుస్పతాశ్చరంతి

దేవా మనుష్యాః క్షితిమాచరంతి || 9

తౌ నాసత్యావశ్వినౌ వాం మహేఽహం

స్రజం చ యాం బిభృథః పుష్కరస్య |

తౌ నాసత్యావమృతావృతావృథా-

-వృతే దేవాస్తత్ప్రపదే న సూతే || 10

సుఖేన గర్భం లభేతాం యువానౌ

గతాసురేతత్ప్రపదే న సూతే |

సద్యో జాతో మాతరమత్తి గర్భ-

-స్తావశ్వినౌ ముంచథో జీవసే గాః || 11

స్తోతుం న శక్నోమి గుణైర్భవంతౌ

చక్షుర్విహీనః పథి సంప్రమోహః|

దుర్గేఽహమస్మిన్పతితోఽస్మి కూపే

యువాం శరణ్యౌ శరణం ప్రపద్యే || 12

ఇతి శ్రీమహాభారతే ఆదిపర్వణి తృతీయోఽధ్యాయే

అశ్విన స్తోతం ||